



Inawguratur 5-A-Side pitch u l-facilitajiet ta' parkeġġ fil-Gozo Stadium

Nhar il-Ħadd 9 ta' Jannar 2011 saret iċ-ċerimonja tal-inawgurazzjoni tal-5-A-Side pitch u l-facilitajiet ta' parkeġġ fil-Gozo Stadium. Iċ-ċerimonja bdiet b'diskors minn Alvin Grech, President tal-Gozo Football Association fejn qal li l-inawgurazzjoni ta' dan il-pitch għandha sservi għal diversi objettivi ewlenin, fosthom huwa t-taħriġ tat-timijiet kollha li thaddan l-Assoċjazzjoni u minn naħa l-oħra il-parkeġġ kien vitali għall-funzjonijiet tal-GFA. Illum il-Gozo Stadium għandu iktar sigurtà u aċċessibilità. Huwa semma li f'dawn l-aħħar sentejn sar xogħol intensiv illi ta dehra kompletament ġdida lil dan l-iStadium. Dan



kollu sar b'ħidma għaqlija u minkejja li d-diffikultajiet ma kinux żgħar, b'mod kollettiv saru passi kbar il-quddiem. B'hekk il-Gozo Stadium jilhaq prattikament l-istandards kollha rikjesti mill-UEFA, bl-objettiv ikun dak li nattiraw timijiet barranin jitharrġu gewwa Ghawdex. B'hekk barra milli tkun qed issir kontribuzzjoni diretta sabiex insaħħu s-settur tat-turiżmu gewwa Ghawdex, anke l-GFA tkun tista tkabbar id-dhul finanzjarju tagħha li sussegwentament dan isarraf f'aktar investment fil-klabbs. Alvin Grech temm jgħid li dan kollu kien possibbli bl-għajjn ta' hafna nies u entitajiet, fosthom tal-Ministri Giovanna Debono u Tonio Fenech, ta' Norman Darmanin Demajo u shabu tal-MFA, tal-Periti Ludovigo Micallef u Anġlu Portelli u ta' shabu l-uffiċjali tal-GFA b'mod speċjali Joe Bajada u George Cini.

Wara sar messaġġ minn Norman Darmanin Demajo, President tal-Malta Football Association fejn beda biex qal li jhoss sodisfazzjon li jinsab f'Ghawdex, gżira li tant tiġbdu għax għal iktar minn ghoxrin sena għandu t-tieni dar tiegħu. Huwa qal li dan il-proġett għandu jgħin lil bosta żgħażaġh u klabbs fit-taħriġ tagħhom. Huwa semma li l-Gozo Stadium qiegħed dejjem ikun attrezzat għall-livelli rikjesti mill-UEFA u dan issa jagħmilha possibbli biex fil-futur qarib anke xi loġbiet internazzjonali jerġgħu jirritornaw f'Ghawdex. Huwa qal li hija x-xewqa tiegħu li l-klabbs kollha jkollhom il-facilitajiet tagħhom u għal dawk il-klabbs li għad n'għandhomx, għandha tinstab xi

formola ta' kif dawn b'għajjnuna kollettiva jirnexxielhom finalment huma wkoll ikollhom il-facilitajiet tagħhom. Darmanin Demajo saħaq fuq din in-neċessità li kull klabb ikollu l-facilitajiet tiegħu u l-ewwel investment ta' kull klabb għandu jkun immirat għal dan. Huwa feraħ lil GFA għal dan il-proġett, kif ukoll radd ħajr lil dawk kollha li offrew l-għajjnuna tagħhom fit-tweġġ ta' dan il-proġett.

L-aħħar messaġġ sar mill-Ministru għal Ghawdex Giovanna Debono li semmiet kemm huwa ta' sodisfazzjon li tinsab preżenti għall-inawgurazzjoni ta' iktar facilitajiet u xogħol ta' titjib fil-Gozo Stadium li huwa ikona ewlenija fil-qasam tal-isport fil-gżira Ghawdxija. Il-Ministru għal Ghawdex jirrikonoxxi l-importanza ta' dan is-sit li ra l-bidu tiegħu fuq grawnd bir-ramel u li b'ħidma kontinwa dan illum jipprovi facilitajiet moderni u ta' livell. Hija semmiet l-involvement tal-Ministru għal Ghawdex f'titjib ta' diversi facilitajiet mhux biss fil-Gozo Stadium iżda anke fi grawnds oħra mferrxa ma' Ghawdex. Dan il-5-A-Side Pitch ser joffri servizzi miżjuda lill-klabbs kollha Ghawdxin. Anke il-facilitajiet ta' parkeġġ li jakkomoda madwar 75 vettura ser jaqdu l-htieġa tad-dilettanti sportivi. Hawn wiehed jinnota b'sodisfazzjon li l-facilitajiet qed isiru dejjem ta' livell għoli u dan għandu jattira wkoll timijiet Maltin u anke barranin fih, kif fil-fatt sar f'Gunju li għadda bl-organizzazzjoni internazzjonali tal-VIVA World Cup. Hija qalet li dan kollu għandu jgħin biex jitjeb anke t-turiżmu sportiv f'Ghawdex. Il-Ministru Giovanna Debono temmet tgħid li filwaqt li tifraħ lil dawk kollha li kkontribwew għal dawn il-facilitajiet il-godda, hija qalet li dan huwa pass ieħor u bis-saħħa tal-kollaborazzjoni kontinwa bejn il-partijiet kollha, fil-futur qarib nergħu niltaqgħu biex intejbu dan l-iStadium li huwa l-qalb ta' l-isport f'Ghawdex.



Wara sar il-kxif tal-irhama k commemorattiva mill-Ministru Giovanna Debono, Norman Darmanin Demajo u Alvin Grech. Dawn il-facilitajiet il-godda kienu mbierka minn Fr. Joe Borg, MSSP. Imbagħad saret kick off simbolika fejn mat-tisfira ta' Joe Bajada, Segretarju Ġenerali tal-GFA, Alvin Grech qassam lejn Norman Darmanin Demajo fejn dan kompli għadda l-ballun lil Ministru Giovanna Debono.